

سید عطاء الحسن بخاری

شکوہِ عید کا منکر نہیں ہوں میں لیکن.....!

جب سے انسان نے تہذیب سے آشنائی پیدا کی ہے اس نے اپنی بڑائی، خوشی اور راحت کو بہت اہمیت دی ہے۔ اور اسی ناطے سے اچھل کود، راگ رنگ، خمر و خنزیر، زنا، جوا، شراب اور مقابلہ بازی کے لئے دن اور تہوار مقرر کر رکھے تھے، عرب اپنے معاشرتی دائرے میں کسی قوم سے پیچھے نہ تھے، ان میں بھی ایک گلچر تھا، جو روم، مصر، ایران، اور یونان میں ہوتا تھا، مکہ کے قریش یا مدینہ کے یہود، دونوں ہی تہذیب آشنا تھے اور قرآن کریم نے ان کی اسی حالت کو لہو لعل کہا ہے،

حضور علیہ الصلوٰۃ والسلام جب مدینہ منورہ پہنچے تو یہود مدینہ کا تہوار دیکھا، اس کی تفصیلات معلوم کیں تو

فوراً ارشاد فرمایا:

”اب اللہ نے تمہارے دوروزہ تقریبی پروگرام کے مقابلہ میں دو بہترین دن عطاء فرمائے ہیں۔“

جو سابقہ عیدوں کا نعم البدل ہیں، جن کی ابتداء نماز جیسی عبادت سے ہوتی ہے، جن میں دنوں کے مالک کی بڑائی بیان کی جاتی ہے۔ جن میں غریبوں، محتاجوں، ناداروں اور پے ہوئے طبقات کو سر بلند کرنا فرض ہے۔ جن میں بچوں اور بوڑھوں کی خوشی کا سب سے زیادہ احساس ضروری ہے۔ جن میں کھانا پینا خوشی منانا اور کھیل بھی شامل ہے۔ لیکن..... عید، خوش خوراک و خوش پوشاکی اور کھیل کود کا نام ہی تو نہیں بلکہ عید

عبارت ہے.....

اجتماعیت و یکجہتی سے

قربانی و ایشارے سے

عدل و تقویٰ سے

حق شناسی و خدا خوفی سے

محبت، ادب اور اخلاص سے

مودت اور اخوت کے پاکیزہ جذبات سے!

ارشاد باری تعالیٰ ہے: **لَقَدْ نَادَىٰ اللَّهُ مَوْمَانِ ۚ اٰلَٰهَآ وَاٰلَآئِہٖٓ سَلٰمٌ ۗ وَ لٰكِن يٰۤاٰلِہٖٓ السَّلٰمِ ۗ وَ سَلٰمٌ**

”اللہ کو نہیں پہنچتے ان کے گوشت اور نہ لہو لیکن اس کو پہنچتا ہے تمہارے دلوں کا ادب (خلوص)

(پ ۱، سورہ حج، آیت: ۳)

یہ دونوں عیدیں عبادت بھی ہیں اور دینی سماج کی قدروں کی بقا کے دن بھی۔ زندگی میں کتنی جامعیت ہو اگر ہم اسی ایک دن کو حکم رسول صلی اللہ علیہ وسلم کی اتباع میں گزریں اور اگر ہم پوری زندگی سورہ رسول صلی اللہ علیہ وسلم کے مطابق گزارنا شروع کر دیں تو پاکستان ”دار السلام“ بن سکتا ہے۔ یہ حضور علیہ

الصلوٰۃ والسلام کی حقانیت اور آپ کا معجزہ ہے کہ آپ کے ایک فرمان نے ایک پوری تہذیب بدل ڈالی۔ عید کے دن رحمۃ اللطیفین صلی اللہ علیہ وسلم گھر سے باہر عید گاہ کی طرف گامزن تھے کہ راد میں ایک بچہ روٹے جوئے دیکھا۔ رحمت عالم صلی اللہ علیہ وسلم نے اس طفلک بے آسرا کو پیار کیا اور پوچھا: کیوں رو رہے ہو؟

عرض کی، سب بچے اپنے اپنے ماں باپ کے ساتھ عید کی مسرتوں، راحتوں اور لذتوں سے لطف اندوز ہو رہے ہیں۔ اور میں تنہا اداں ہوں غم کی اس کھائی میں گرا تو آنسو ابل پڑے۔

رحمت کائنات صلی اللہ علیہ وسلم نے اس بچے کو اٹھایا اور اپنے کندھوں پر بٹھالیا اور پھر فرمایا: تو میرا بیٹا ہے، میں تیری تنہائی کا مونس، میں تیرا غم خوار ہوں اور تو میرا دلدار ہے۔ کیا آج دولت کی سستی، اقتدار کے نشہ، جاگیر داروں کے غرور، کارخانوں اور ملوں کی چمنیوں کے دھنوں، مشینوں اور ٹریک کے وحشتوں کے شور میں کوئی ہے.....؟ جو است رسول کے غریبوں، فقیروں، مسکینوں، یتیموں، ناداروں، بیساروں اور کشمیر، بوسنیا، چیچنیا، الجزائر اور تاجکستان کے مظلوم حریت پسند مسلمانوں اور چلائی، روٹی، سکتی ہوئی بے آسرا انسانیت کے سر پر محبت کا ہاتھ رکھے، اسے اپنا نیت کا کندھا دے، اس کی تنہائی کو پروتق کرے۔ اس کے خلوت کدہ دل و جان میں مسرتوں کا نور بکھیرے اور قبر و حشر کی وحشتوں میں کسی کو مونس جاں بنائے؟

اسے ہم نفسو، ہم سفر و! امن و آسستی اور محبت کی مسرتوں کے راہیو! حکومت الہیہ کے داعیو!

اس دین حق کا شہر تب گھنٹی چھاؤں لایا جب عظمت آدم، رحمت عالم صلی اللہ علیہ وسلم کے دندان گرامی اور چہرہ انور کا خون ناحق اصل حق میں جذب ہو گیا۔

دین کی عمارت تب مکمل ہوئی جب مکہ کے تیرہ سال کے دکھ، بدر واحد، احزاب و غطفان اور حنین و تبوک میں پروردگان رسالت کے پوتر گوشت، خون اور عظام عرش مقام اس کی بنیادوں میں ڈالے گئے، اسے رہ نوردان وادی حق و صداقت!

کبھی نہ بھولنا کہ..... قبولیت و اہانت کا در حق اس وقت تک نہیں کھلے گا جب تک حق والے، دین کے متوالے، مجاہدہ و ریاضت اور قربانی و ایثار کی آزمائش میں پورے نہیں آرتے..... کہ

جہاں ہم ہیں وہاں دارورسن کی آزمائش ہے

آج وطن عزیز و وحشتوں کی زد میں ہے، مقتل گاہ انسانیت کی بدترین مثال ہے۔ عید کے پر مسرت موقع پر ہم اپنے رب کے حضور اس کی نعمتوں کا شکر ادا کرنے کی بجائے دین حق سے بغاوت اور یہود و نصاریٰ

کی تہذیب و ثقافت کی بھول بھلیوں اور دلکشیوں میں کھو گئے۔ نتیجتاً مسجدیں ویران، معاشی بد حالی، بد امنی، لوٹ کھسوٹ اور قتل و غارت گری عام۔ مسلمان، مسلمان کی جان کا دشمن، ملک خانہ جنگی کے دبانے پر حکمران اور سیاست دان کریٹ، قومی ادارے تباہ و برباد، رشوت انعام، جھوٹ فیشن اور آرٹ، مٹھنہ، عدا اور انتظامیہ عوام کے اعتماد سے محروم! آخر ایسا کیوں ہے.....؟

کہیں ایسا تو نہیں کہ ہم مسلمان من حیث القوم اپنی شناخت کھو چکے ہوں؟

ہم نام کے مسلمان اور عمل میں یہود و نصاریٰ کے تمدن اور تہذیب کے اسیر ہو چکے ہوں؟ اگر واقعی ایسا ہے تو پھر یقین مانیں کہ..... یہ وحشتیں اور کلفتیں اسی دور نئے ہیں اور منافقت کی سزا ہیں۔

اسے کاش! ایسا ہو سکتا کہ..... ہم عید اسی طرح مناتے جس طرح نبی کریم صلی اللہ علیہ وسلم نے منائی۔ ہم عید کی خوشیوں میں دنیا بھر کے معتب و مظلوم مسلمانوں کو بھی شریک کرتے۔ اپنی دعاؤں، اخلاقی تعاون اور اپنی اجتماعی حمایت سے۔ مگر ہم نے تو انہیں یاد تک نہ کیا۔ کشمیر، بوسنیا، چیچنیا، البراز، تاجکستان اور دنیا کے ہر خطے میں کفر کے خلاف جہاد کرنے والے مجاہد مسلمانوں کو "مہاباڈو" امریکہ کی تقلید میں بنیاد پرست، دہشت گرد اور انتہا پسند جنونی کہہ کر ان کے زخم زخم جسموں کو کچھو کے لگائے۔ حتیٰ کہ ہمارے حکمرانوں نے پاکستان کو انہی مجاہدوں سے خالی کرانے کے لئے کافر ملکوں سے امداد و تعاون طلب کر لیا۔ عید حضور علیہ السلام کے طریقہ پر منانے کی بجائے کفار و مشرکین کے سے انداز اختیار کر کے ایساں، عقائد اور اعمال کا حلیہ بگاڑ دیا۔

یقیناً حالات آج بھی بدل سکتے ہیں۔ ہماری وحدت سے انقلاب بھی آسکتا ہے اور سامراج دنیا بھر میں ذلیل و رسوا بھی ہو سکتا ہے۔ لیکن شرط یہ ہے کہ ہم مسلمان، فکری تہذیبی اور عملی طور پر اپنی شناخت بحال کریں،

سونے والو، جاگو۔ غافلو، چاق و چوبند اور مستعد ہو جاؤ۔ کسی کے انتظار میں بیٹھنے والو، مجاہد بنو حق پہچانو، قربانی و ایثار کے پیکر بنو تقویٰ اور خلوص سے پاکستان کو امن، سلاستی اور یکجہتی کا گھوارہ بنا دو۔

شکوہ عید کا مسکر نہیں ہوں میں لیکن
قبول حق میں فقط مرد حُر کی تکبیریں

